

śrī nṛsiṃhastutiḥ

udayaravisahasradyotitaṃ rūkṣavīkṣaṃ

pralayajaladhinādaṃ kalpakṛdvahnivaktram |

surapatiripuvakṣaśchedaraktokṣitāṃgaṃ

praṇatabhayaharaṃ taṃ nārasīṃhaṃ nato:'smi ||)

pralayaravikarālākāraruḥcakraṃvālaṃ

viralayadururocīrocitāśāṃtarāla |

pratibhayatamakopātyutkaṭocāṭṭahāsin

daha daha naraśiṃhāsahyavīryāhitaṃ me || 1 ||

sarasarabhasapādāpātabhārābhirāva-

pracakitacalasaptadvaṃdvalokastutastvam |

ripurudhiraniṣekeṇeva śoṇāṃghriśālin

daha daha naraśiṃhāsahyavīryāhitaṃ me || 2 ||

tava ghanaghanaghoṣo ghoramāghrāya jaṃghā-

parighamalaghumūruvyājatejogiriṃ ca |

ghanavighaṭitaṃgāddaityajaṃghālasaṃgho

daha daha naraśiṃhāsahyavīryāhitaṃ me || 3 ||

kaṭakikaṭakarājaddhāṭakāgryasthalābhā

prakaṭapaṭataṭit te satkaṭisthā:'tipaṭvī |

kaṭukakaṭukaduṣṭāṭopadrṣṭipramuṣṭau
daha daha narasiṃhāsahyavīryāhitam me || 4 ||
prakharanakharavajrotkhātarūkṣārivakṣaḥ-
śikhariśikhararakṭairāktasaṃdohadeha |
suvalibha śubhakukṣe bhadragamḥbhīranābhe
daha daha narasiṃhāsahyavīryāhitam me || 5 ||
sphurayati tava sākṣāt saiva nakṣatramālā
kṣapitaditijavakṣovyāptanakṣatramārgam |
aridaradhara jānvāsaktahastadvayāho
daha daha narasiṃhāsahyavīryāhitam me || 6 ||
kaṭuvikaṭasaṭaughodghaṭṭanādbhraṣṭabhūyo
ghanapaṭalaviśālākāśalabdhāvākāśam |
karaparighavimardaprodyamaṃ dhyāyataste
daha daha narasiṃhāsahyavīryāhitam me || 7 ||
haṭhaluṭhadalaghiṣṭhotkaṃṭha daṣṭoṣṭha vidyutsaṭa
śaṭhakaṭhinoraḥpīṭhabhit suṣṭhu niṣṭhām |
paṭhati nu tava kaṃṭhādhiṣṭhaghoraṃtramālā
daha daha narasiṃhāsahyavīryāhitam me || 8 ||
hṛtabahumihirābhāsahyasamḥāraramho-
hutavahabahuhetihrepikānamṭaheti |

ahitavihitamohaṃ saṃvahan saiṃhamāsyam
daha daha narasiṃhāsahyavīryāhitam me || 9 ||
gurugurugirirājatkr̥ṃdarāṃtargate vā
dinamaṇimaṇiśṃge vāṃtavahnipradīpte |
dadhadatikaṭudamaṣṭre bhīṣaṇojjihvavaktre
daha daha narasiṃhāsahyavīryāhitam me || 10 ||
adharitavibudhābdhidhyānadhairyam vidīdhya-
dvidividhavibudhadhīśraddhāpitemdrārināśam |
vidadhadatikaṭāhodghaṭṭaneddhāṭṭahāsam
daha daha narasiṃhāsahyavīryāhitam me || 11 ||
tribhuvanatr̥ṇamātratr̥ṇatr̥ṇam tu netra-
trayamatilaghitārcirviṣṭapāviṣṭapādam |
navatararavitāmraṃ dhārayan rūkṣavīkṣam
daha daha narasiṃhāsahyavīryāhitam me || 12 ||
bhramadabhibhavabhūbhṛdbhūri bhūbhārasadbhi-
dbhidanavavibhavabhrūvibhramādabhraśubhra |
ṛbhubhavabhayabhettarbhāsi bho bho vibho:'bhī-
rdaha daha narasiṃhāsahyavīryāhitam me || 13 ||
śravaṇakhacitacaṃcatkuṃḍaloccamḍagamḍa-
bhrukuṭikaṭulalāṭa śreṣṭhanāsāruṇoṣṭha |

varada surada rājatkesarotsāritāre
daha daha narasiṃhāsahyavīryāhitam me || 14 ||
pravikacakacarājadratnakoṭīrasālin
galagatagaladusrodāraratnāṃgadāḍhya |
kanakakaṭakakāṃcīsiṃjinīmudrikāvan
daha daha narasiṃhāsahyavīryāhitam me || 15 ||
aridaramasikheṭau bāṇacāpe gadām
sanmusalamapi karābhyāmaṃkuśam pāsavaryam |
karayugaladhṛtāmtrasragvibhinnārivakṣo
daha daha narasiṃhāsahyavīryāhitam me || 16 ||
caṭa caṭa caṭa dūram mohaya bhrāmayārīn
kaḍi kaḍi kaḍi kāyam jvāraya sphoṭayasva |
jahi jahi jahi vegam śātravam sānubamḍham
daha daha narasiṃhāsahyavīryāhitam me || 17 ||
vidhibhavavibudheśabhrāmakāgnisphuliṃga-
prasavivikaṭadamṣṭrojjihvavaktrinetra |
kala kala kala kāmam pāhi mām te subhaktam
daha daha narasiṃhāsahyavīryāhitam me || 18 ||
kuru kuru karuṇām tām sāmkurām daityapote
diśa diśa viśadām me śāsvatīm deva dṛṣṭim |

jaya jaya jayamūrte:'nārta jetavyapakṣam
daha daha narasiṃhāsahyavīryāhitam me || 19 ||
stutiriyamahitaghñī sevitā nārasimhī
tanuriva parisāṃtā mālinī sā:'bhito:'lam |
tadakhilagurumāgryaśrīdarūpā lasadbhiḥ
suniyamanayakṛtyaiḥ sadguṇairnityayuktā || 20 ||
likucatilakasūnuḥ saddhitārthānusārī
naraharinutimetām śatrusaṃhārahetum |
akṛta sakalapāpadhvaṃsinīm yaḥ paṭhet tām
vrajati nṛharilokaṃ kāmālobhādyasaktaḥ || 21 ||
|| iti kavikulatilakaśrītrivikramapaṃḍitācāryaviracitā
śrīnṛsimhastutiḥ ||